

सावित्रीबाई फुले पुणे विद्यापीठ (पुर्वीचे पुणे विद्यापीठ)



परिपत्रक क्र. ४४/२०२४




- विषय :** दिव्यांग अधिनियम २०१६ अनुसार शासन सेवेतील पदांवर शारीरिकदृष्ट्या दिव्यांग व्यक्तींसाठी विहित आरक्षणाची अंमलबजावणी करण्याबाबत...
- संदर्भ :** १. शासन निर्णय क्र. दिव्यांग/२०१८/प्र.क्र.११४/१६अ दि. २९ मे, २०१९
२. परिपत्रक क्रमांक १२४/२०२३, दि. २६ जून, २०२३.

उपरोक्त विषय व संदर्भिय पत्रास अनुसरून सावित्रीबाई फुले पुणे विद्यापीठाशी संलग्नित सर्व महाविद्यालये/ परिसंस्था यांना कळविण्यात येते की, दि. २८ डिसेंबर, २०१६ रोजी प्रकाशित दिव्यांगांचा अधिकार कायदा २०१६, विद्यापीठ अनुदान आयोगाची अधिसूचना तसेच शासन निर्णय क्र. दिव्यांग/२०१८/प्र.क्र.११४/१६अ दि. २९ मे, २०१९ व वेळोवेळी निर्गमित करण्यात आलेल्या शासन निर्णयांचे पालन होणे अत्यावश्यक आहे. त्यानुसार संस्था/महाविद्यालयांनी दिव्यांग आरक्षणाची अंमलबजावणी करण्याच्या दृष्टीने आवश्यक कार्यवाही करणे अनिवार्य असल्याबाबत उपरोक्त संदर्भांकित क्र. २ मधील परिपत्रकान्वये सर्वाना सूचित करण्यात आले होते.

संदर्भांकित क्र १ मधील शासन निर्णयामध्ये नमूद केल्यानुसार दिव्यांग व्यक्ती अधिनियम, २०१६ मधील तरतुदीनुसार दिव्यांगांच्या पदभरतीची माहिती ठेवण्यासाठी बिंदूनामावलीचा नमूना प्रपत्र-अ नुसार विहित केलेला आहे. (सोबत:प्रत)

उपरोक्त विषय व संदर्भिय शासन निर्णयास अनुसरून सावित्रीबाई फुले पुणे विद्यापीठाशी संलग्नित सर्व महाविद्यालये /परिसंस्था यांना कळविण्यात येते की, पदभरती प्रक्रियेत दिव्यांग आरक्षण धोरणाची काटेकोरपणे अंमलबजावणी करण्याच्या दृष्टीने दिव्यांगांच्या पदभरतीची माहिती ठेवण्यासाठी संदर्भ क्र. १ मधील प्रपत्र-अ मध्ये विहित केलेल्या नमुन्याप्रमाणे बिंदूनामावली तयार करून पदभरतीच्या तपासणीवेळी सादर करावी. यासोबतच संदर्भ क्र. २ च्या परिपत्रकामध्ये नमूद करण्यात आलेल्या तरतुदींचादेखील काटेकोरपणे अवलंब करण्यात यावा.

गणेशखिंड, पुणे-४११००७)
जा. क्र. :आरक्षण/अ-२२/१६४)
दिनांक: ०६/०३/२०२४)


प्रा. (डॉ.) विजय खरे
प्रभारी कुलसचिव

प्रत माहितीसाठी व योग्य त्या कार्यवाहीसाठी:-

१. मा.प्राचार्य/संचालक, सर्व संलग्नित महाविद्यालये/मान्यता प्राप्त परिसंस्था पुणे, अहमदनगर व नाशिक
- सदरहू परिपत्रक संबंधितांच्या निदर्शनास आणावे, ही विनंती.
२. कार्यालयीन संचिका

दिव्यांग अधिनियम २०१६ अनुसार शासन सेवेतील पदांवर शारीरिकदृष्ट्या दिव्यांग व्यक्तींसाठी ४ टक्के आरक्षण विहित करणे व आरक्षण अंमलबजावणीची कार्यपध्दती.....

महाराष्ट्र शासन
सामान्य प्रशासन विभाग
शासन निर्णय क्रमांक दिव्यांग २०१८/प्र.क्र.११४/१६ अ
हुतात्मा राजगुरु चौक, मादामकामा रोड
दिनांक - २९ मे, २०१९

- वाचा :-** (१) शासन निर्णय क्रमांक एसआरव्ही १०७७/३५७६/१४३३/१६-अ, दिनांक २३ मे, १९७८
(२) शासन निर्णय क्रमांक एसआरव्ही १०८१/प्र.क्र.१५/१९/१६-अ, दिनांक ७ सप्टेंबर, १९८२
(३) शासन निर्णय समाजकल्याण, संस्कृतिक कार्य व क्रीडा विभाग क्रमांक इडीडी १०९०
२२५९२/सिआर ४००/सुधार-२, दिनांक १९ ऑगस्ट, १९९२
(४) शासन निर्णय सामान्य प्रशासन विभाग क्रमांक बीसीसी-१०९७/सीआर-२/१७/१६-ब,
दिनांक १६ ऑगस्ट, १९९७
(५) शासन परिपत्रक क्रमांक एसआरव्ही-१०९७/प्र. क्र. १२/१७/१६-अ दिनांक ०२ मे, १९९८
(६) शासन परिपत्रक सामान्य प्रशासन विभाग क्रमांक न्याय-२००७/प्र.क्र.१०३८(भाग ३)/१६-अ,
दिनांक १९ ऑक्टोबर, २००७
(७) दिव्यांगांचे अधिकार अधिनियम २०१६, दिनांक २८ डिसेंबर, २०१६
(८) केंद्र शासनाच्या सामाजिक न्याय विभागाची दिनांक १५ जून, २०१७ ची अधिसूचना
(९) केंद्र शासनाच्या कार्मिक व प्रशिक्षण विभागाचे कार्यालयीन आदेश क्रमांक ३६०३५/०२/२०१७
(आस्था), दिनांक १५ जानेवारी, २०१८

प्रस्तावना:-

केंद्र शासनाच्या अपंग व्यक्ती (समान संधी संपूर्ण सहभाग व हक्कांचे संरक्षण) अधिनियम १९९५ च्या कलम ३२ व ३३ मधील तरतुदीनुसार अपंग व्यक्तींना शासन सेवेत सरळसेवा भरतीसाठी गट अ ते ड मधील पदावर नियुक्तीसाठी ३% आरक्षण दिनांक २ मे, १९९८ च्या परिपत्रकान्वये विहित करण्यात आलेले आहे. तसेच केंद्र शासनाच्या कार्मिक व प्रशिक्षण विभागाने दिनांक २०.११.१९८९ च्या कार्यालयीन ज्ञापनान्वये अपंगासाठी गट क व ड च्या सुनिश्चित करण्यात आलेल्या पदावर पदोन्नतीसाठी ३% आरक्षण लागू करण्यात आले होते. केंद्र शासनाने दिव्यांग व्यक्ती अधिनियम २०१६ पारित केला असून अपंग व्यक्ती (समान संधी संपूर्ण सहभाग व हक्कांचे संरक्षण) अधिनियम १९९५ व्यपगत झाला आहे. दिनांक १५.६.२०१७ रोजीच्या अधिसूचनेद्वारे दिव्यांग व्यक्तींचे अधिकार अधिनियम, २०१६ अंमलात आणलेले आहे. केंद्र शासनाने दिनांक १५/०१/२०१८ च्या कार्यालयीन आदेशान्वये दिव्यांगांच्या १) अंध/अल्पदृष्टी २) कर्णबधीरता अथवा ऐकु येण्यातील दुर्बलता ३) अस्थीव्यंगता / मेंदुचा पक्षघात (Cerebral Palsy) / कुष्ठरोग मुक्त (leprosy cured) / शारीरिक वाढ खुंटणे (dwarfism) / आम्ल हल्लाग्रस्त (acid attack victims)/ स्नायुविकृती (muscular dystrophy) ४) स्वमग्नता (Autism)/मंदबुद्धी किंवा आकलन क्षमतेची कमतरता (Intellectual Disability) / विशिष्ट शिक्षण अक्षमता (specific learning disability)/मानसिक आजार (mental illness) ५) वरील १ ते ४ मधील बहिरेपणा व अंधत्वासह

एकापेक्षा जास्त प्रकारचे दिव्यांगत्व असणारे अशा विविध ५ प्रकारांसाठी ४ % आरक्षण विहित केलेले आहे.

मंत्रिमंडळाने दिव्यांग व्यक्तींसाठीच्या महाराष्ट्र राज्य धोरणास मान्यता दिली असून त्यामध्ये दिव्यांग व्यक्ती अधिकार कायदा २०१६ अनुसार दिव्यांग व्यक्तींसाठी असलेल्या सेवेतील आरक्षणाचा समावेश आहे. त्यानुसार शासन प्रस्तुत प्रकरणी खालीलप्रमाणे निर्णय घेत आहे.

शासन निर्णय:-

१. दिव्यांग अधिनियम २०१६ मधील तरतुदीनुसार विहित प्रमाणात दिव्यांगत्व असणाऱ्या व्यक्तींना पद आणि सेवेमध्ये आरक्षणासंदर्भात कलम २ (r) मध्ये परिभाषित केल्याप्रमाणे, दिव्यांग व्यक्तींसाठी शासन सेवेत प्रवेशासाठी दिव्यांगांच्या खाली नमूद करण्यात आलेल्या पाच गटापैकी गट अ, ब, क साठी प्रत्येकी १% तसेच गट ड व इ साठी १% या प्रमाणे ४% आरक्षण विहित करण्यात येत आहे. सरळसेवा भरतीमध्ये विहित दिव्यांगत्व असणाऱ्या सर्व संवर्गांसाठी रिक्त पदांच्या ४% पदे दिव्यांग व्यक्तींसाठी आरक्षित ठेवण्यात यावीत.

अ) अंध /अल्पदृष्टी

ब) कर्णबधीरता अथवा ऐकु येण्यातील दुर्बलता

क) अस्थीव्यंगता / मेंदुचा पक्षघात (Cerebral Palsy) / कुष्ठरोग मुक्त (leprosy cured) / शारीरिक वाढ खुंटणे (dwarfism) / आम्ल हल्लाग्रस्त (acid attack victims)/ स्नायु विकृती (muscular dystrophy)

ड) स्वमग्नता (Autism)/मंदबुद्धी किंवा आकलन क्षमतेची कमतरता (Intellectual Disability) / विशिष्ट शिक्षण अक्षमता (specific learning disability)/मानसिक आजार (mental illness)

इ) वरील अ ते ड मधील बहिरेपणा व अंधत्वासह एकापेक्षा जास्त प्रकारचे दिव्यांगत्व असणाऱ्यासाठी त्यांचेसाठी सुनिश्चित करण्यात आलेल्या पदावर

२. पदांची गणना :- गट क व गट ड मधील पदांची गणना करतांना, त्या भरती वर्षातील त्या त्या गटातील सर्व संवर्गातील सरळसेवेच्या कोट्यातील रिक्त पदांच्या संख्येवर निश्चित करावी. असे करतांना त्या त्या गटातील दिव्यांगांसाठी एकाच आस्थापनेतील सुनिश्चित करण्यात आलेल्या संवर्गातील रिक्त पदे व सुनिश्चित न करण्यात आलेल्या संवर्गातील रिक्त पदे विचारात घेण्यात यावीत. परंतु जेव्हा सुनिश्चित न करण्यात आलेल्या संवर्गातील पदांची संख्या मोठी राहिल अशा वेळी ज्या संवर्गाची पद संख्या व रिक्त पदे कमी आहेत असा संवर्ग आरक्षणाची पदे निश्चित करण्यासाठी विचारात घ्यावा. गट क संवर्गातील तीन विविध पदनाम असलेल्या पदावर पदभरती करावयाची असल्यास त्यातील एक पद अपंगासाठी सुनिश्चित नसल्यास उक्त पदातील रिक्त पदावरील

आरक्षणाची ४% पदे अन्य दोन संवर्गात घेण्यात यावीत. उदाहरणार्थ लिपिक, वरिष्ठ लिपिक व वनपाल अशी तीन पदावर पद भरती करतांना वनपाल पद सुनिश्चित नसल्यास, वनपाल या संवर्गाची रिक्त पदाची संख्या अन्य दोन संवर्गापेक्षा मोठी असल्यास उर्वरित दोन संवर्गातील ज्या पदाची रिक्त पदाची संख्या कमी असेल त्या संवर्गाची पदे दिव्यांग आरक्षणाची पदे निश्चित करण्यासाठी विचारात घेण्यात यावी. असे करत असताना विहित आरक्षणाचे प्रमाण ओलांडले जाईल. भरतीसाठी ७ रिक्त पदे उपलब्ध होत असल्यास त्यातील १ पद दिव्यांगासाठी आरक्षित करावे. ७ पेक्षा जास्त पदे भरतीसाठी उपलब्ध होत असल्यास विहित आरक्षणाप्रमाणे पद गणना करावी.

विहित दिव्यांगत्व असणाऱ्या व्यक्तींसाठी गट "अ" व "ब" च्या सरळसेवेच्या कोट्यातील पदासाठी आरक्षणाची पदे निश्चित करतांना त्या-त्या संवर्गासाठी विहित केलेल्या प्रमाणात रिक्त पदावर गणना करण्यात यावी.

तसेच एखाद्या संवर्गात / गटात दिव्यांगत्वाच्या सर्व प्रकारांसाठी पदे सुनिश्चित केली असली किंवा कमी प्रकारांसाठी पदे सुनिश्चित केली असली तरी जेवढ्या प्रकारांसाठी पदे सुनिश्चित केली आहेत त्यासाठीचे एकूण आरक्षण ४ % एवढेच (सरळ सेवेच्या कोट्यातील पदांवर) राहिल. कमी प्रकारासाठी पदे सुनिश्चित केली म्हणून आरक्षणाचे एकूण प्रमाण कमी करण्यात येणार नाही.

३. **पद सुनिश्चितीकरणस अपवाद :-** उपरोक्त तरतुदीनुसार एखाद्या विभागातील पद आरक्षित करणे शक्य होणार नसल्यास याबाबतीत सूट देण्याबाबतच्या तरतुदी दिव्यांग अधिनियमाच्या कलम ३४ मध्ये नमूद केलेल्या आहेत. त्यानुसार एखाद्या शासकीय विभागास वा आस्थापनेस अथवा संवर्गास त्या पदाच्या कामाचे स्वरूप व जबाबदाऱ्या विचारात घेऊन दिव्यांग व्यक्तीसाठी पद (सुनिश्चितीकरणातून) आरक्षणातून आस्थापनेवरील सर्व संवर्गासाठी किंवा काही संवर्गासाठी सूट घ्यावयाची असल्यास तसा प्रस्ताव संपूर्ण समर्थनासह व अपंग आयुक्त यांच्या शिफारशीसह संबंधीत प्रशासकीय विभागाने सामाजिक न्याय व विशेष सहाय्य विभाग यांच्या सहमतीने संयुक्तिक आदेश निर्गमित करावेत. तसेच यापूर्वी अपवाद करण्यात आलेल्या संवर्गासाठी / पदांसाठी पुनःश्च मान्यतेची आवश्यकता राहणार नाही.

४. **अनारक्षित पदावर दिव्यांग व्यक्तींची नियुक्ती :-** दिव्यांगासाठी सुनिश्चित करण्यात आलेल्या पदावर दिव्यांग व्यक्तीस गुणवत्तेच्या आधारावर निवडीस पात्र ठरत असल्यास व त्यांचेसाठी पद आरक्षित नसले तरी नियुक्तीसाठी अपात्र ठरविता येणार नाही. जर दिव्यांग उमेदवारांची इतर उमेदवारांप्रमाणेच व प्रचलित नियमाप्रमाणे दिव्यांग उमेदवारांना देण्यात आलेल्या सवलतीचा लाभ न घेता एखाद्या पदावर निवड झाली असेल अशा उमेदवारांची गणना दिव्यांगासाठी आरक्षित जागेवर करण्यात येऊ नये व दिव्यांगासाठी आरक्षित पदे / पद इतर दिव्यांग उमेदवारांमधून भरण्यात यावीत.

५. **दिव्यांगाचे प्रमाणपत्र -** दिव्यांगाचा लाभ घेवू इच्छिणाऱ्या व्यक्तीने सक्षम प्राधिकाऱ्याचे प्रमाणपत्र सादर करणे आवश्यक राहिल. निवड प्रक्रीये दरम्यान अथवा नियुक्तीच्या दरम्यान उक्त

प्रमाणपत्राची तपासणी / फेरतपासणी करण्याचे अधिकार नियुक्ती प्राधिकाऱ्याला राहतील. दिव्यांगाचे प्रमाणपत्र बाबत सार्वजनिक आरोग्य विभागाने दिनांक १४.०९.२०१८ च्या शासन निर्णयान्वये दिव्यांग व्यक्ती हक्क अधिनियम २०१६ अनुसार दिव्यांगत्व तपासणी, मुल्यमापन व प्रमाणपत्र वितरणासाठी निर्गमित केलेल्या मार्गदर्शक सूचनांप्रमाणे कार्यवाही करण्यात यावी.

६. **वयोमर्यादा :-** दिव्यांग व्यक्तीसाठी शासन सेवा प्रवेशासाठी सामान्य प्रशासन विभागाच्या दिनांक १६ जून २००९ या शासन निर्णयान्वये निश्चित करण्यात आलेली कमाल वयोमर्यादा कायम ठेवण्यात येत असून ती वय वर्षे ४५ इतकीच राहिल.

७. **बिंदूनामावली (रोस्टर) राखणे :-** प्रत्येक शासकीय कार्यालयाने त्यांच्या आस्थापनेवरील प्रत्येक संवर्गासाठी दिव्यांग व्यक्ती सरळ सेवा भरतीच्या पदासाठी १०० बिंदू नामावलीची स्वतंत्र नोंदवही ठेवावी. यापूर्वी ३ % आरक्षणप्रमाणे दिव्यांग व्यक्तीसाठी बिंदू नामावलीतील बिंदू क्रमांक १, ३४ व ६७ निश्चित करण्यात आले होते. परंतु आता दिव्यांगाच्या ४ वर्गवारी असल्याने व बिंदूनामावली राखण्यास सुसूत्रता यावी म्हणून बिंदू क्रमांक १, २६, ५१ व ७६ बिंदू निश्चित करण्यात येत आहेत.

वरील बिंदूंची विभागणी खालील ४ गटात करण्यात यावी.

गट १ बिंदू क्रमांक	१ ते २५
गट २ बिंदू क्रमांक	२६ ते ५०
गट ३ बिंदू क्रमांक	५१ ते ७५
गट ४ बिंदू क्रमांक	७६ ते १००

बिंदू क्रमांक १, २६, ५१, ७६ दिव्यांगासाठी निश्चित करण्यात येत असून, त्यावर दिव्यांगाच्या प्रकारानुसार त्यांच्यासाठी सुनिश्चित करण्यात आलेल्या पदावर दिव्यांग व्यक्तीच्या क्रमांकावर त्यांच्या प्रवर्गानुसार त्यांचा बिंदू निश्चित होत असेल तेथे त्यांचा समावेश करण्यात यावा. एखाद्या पदासाठी दिव्यांगाचा कोणताही एकच प्रकार सुनिश्चित असल्यास गट १ मधील बिंदू पासून सुरुवात करावी. एकापेक्षा जास्त प्रकारातील पदे सुनिश्चित असल्यास १) अंध/अल्पदृष्टी २) कर्णबधीरता अथवा ऐकु येण्यातील दुर्बलता ३) अस्थीव्यंगता / मेंदुचा पक्षघात (Cerebral Palsy) / कुष्ठरोग मुक्त (leprosy cured) / शारीरिक वाढ खुंटणे (dwarfism) / आम्ल हल्लाग्रस्त (acid attack victims)/ स्नायुविकृती (muscular dystrophy) ४) स्वमग्नता (Autism)/मंदबुद्धी किंवा आकलन क्षमतेची कमतरता (Intellectual Disability) / विशिष्ट शिक्षण अक्षमता (specific learning disability)/मानसिक आजार (mental illness) ५) वरील १ ते ४ मधील बहिरेपणा व अंधत्वासह एकापेक्षा जास्त प्रकारचे दिव्यांगत्व असणाऱ्यांसाठी या क्रमाने आळीपाळीने आरक्षित राहिल याची खातरजमा करावी.

जरी बिंदू क्रमांक १,२६,५१,७६ दिव्यांग व्यक्तीसाठी आरक्षित असले तरी उक्त बिंदूवर त्यांचा समावेश होत नसल्यास त्यांच्यासाठी आरक्षित गटातच त्यांना दर्शविण्याची दक्षता संबंधित आस्थापना अधिकाऱ्यांनी घ्यावी. एखाद्या वेळी गट १ मधील १ ते २५ बिंदू वर काही कारणास्तव उमेदवाराचा

समावेश करणे शक्य होत नसल्यास गट २ मधील दोन बिंदूंचा सुयोग्य वापर करण्यात यावा. म्हणजेच एका गटात बिंदू राखीव ठेवणे काही कारणास्तव शक्य न झाल्यास तो पुढील गटात समावेश करणे आवश्यक राहिल. १०० बिंदू नामावली पूर्ण झाल्यास पुन्हा पहिल्या बिंदूपासून गणना सुरु करावी. बिंदू नामावलीचा नमुना “प्रपत्र अ” सोबत देण्यात आला आहे.

८. दिव्यांगांसाठी आरक्षित पदे पुढील भरती वर्षात ओढणे व अंतर्गत परिवर्तनाने पदभरती करणे :-

(१) एखादया भरतीवर्षात विहित दिव्यांगत्व असलेली पात्र दिव्यांग व्यक्ती उपलब्ध झाली नाही तर त्या दिव्यांगाच्या प्रकारासाठी आरक्षित जागेचा अनुशेष पुढील भरती वर्षासाठी पुढे ओढण्यात यावा. ती जागा इतर कोणत्याही उमेदवारांमधून भरण्यात येऊ नये. जर पुढील भरती वर्षातही विशिष्ट दिव्यांग प्रकारासाठी आरक्षित पदासाठी पात्र उमेदवार उपलब्ध झाला नाही तर अन्य दिव्यांग प्रकारातून अंतर्गत परिवर्तनाने पद भरती करावी. अंतर्गत परिवर्तनातून पद भरती करण्यात आल्यास आरक्षणाने पद भरण्यात आले असे समजावे. अंतर्गत परिवर्तनानेही सदर पद भरणे शक्य न झाल्यास सदर पद दिव्यांगा व्यतिरिक्त इतर उमेदवारांमधून भरण्यात यावे. वरीलप्रमाणे इतर पर्याय उपयोगात आणण्यासाठी पद भरतीची जाहिरात देतांना मागील वर्षातील अनुशेषाची पदे भरतांना सुयोग्य उमेदवार उपलब्ध न झाल्यास अंतर्गत परिवर्तनाने पद भरती करण्यात येईल व तेही शक्य न झाल्यास सदर पद दिव्यांगा व्यतिरिक्त इतर उमेदवारांमधून भरण्यात येईल असे स्पष्टपणे नमूद करावे.

(२) प्रत्येक भरती वर्षात दिव्यांगांसाठी विहित आरक्षणानुसार पद भरतीमध्ये आरक्षण ठेवावे. असे करताना मागील भरती वर्षातील अनुशेषाच्या जागा प्रथम भरण्यात याव्यात व चालू भरती वर्षाच्या जागा भरणे शक्य नसल्यास पुढे ओढण्यात येतील याबाबतचा स्पष्ट उल्लेख जाहिरातीत करावा.

९. दिव्यांग व्यक्तींचा समावेश :- दिव्यांग व्यक्तींसाठी ठेवण्यात आलेले आरक्षण हे समांतर आरक्षण आहे. समांतर आरक्षण हे सामाजिक व खुला या दोन्ही भागात विभक्त होणारे आरक्षण आहे. परंतु दिव्यांग व्यक्तींसाठी आरक्षित पदे खुला किंवा सामाजिक आरक्षण प्रवर्गात दर्शविण्यात येत नाहीत. दिव्यांगासाठी राखीव पदे वेगळी दर्शविण्यात येतात. दिव्यांगासाठी आरक्षित पदावर गुणवत्तेनुसार निवड झालेल्या उमेदवारांचा समावेश तो ज्या प्रवर्गाचा आहे त्या प्रवर्गातून करण्यात येतो. जसे अनुसूचित जाती किंवा जमातीचा असल्यास त्यासाठी विहित केलेल्या बिंदूवर समाविष्ट करावे तसेच अनुसूचित जमातीचा उमेदवार असल्यास त्यासाठी विहित केलेल्या बिंदूवर त्याच्यासाठी निश्चित करण्यात आलेल्या बिंदूवर व उमेदवार खुला असल्यास खुल्याच्या बिंदूवर दर्शविण्यात यावा. परंतु जेव्हा सामाजिक आरक्षण प्रवर्गातील अथवा खुला प्रवर्गातील एखाद्या उमेदवाराची निवड झाल्यास व त्या प्रवर्गाचा बिंदू रिक्त नसल्यास भविष्यात त्याच्या प्रवर्गाच्या रिक्त होणाऱ्या बिंदूवर त्याचा समावेश करण्यात यावा. अन्य बिंदूवर त्याचा समावेश करण्यात येवू नये.

१०. पात्र दिव्यांग उमेदवार उपलब्ध होत नसल्यास निकषात सुट देणे :- दिव्यांगासाठी आरक्षित जागेसाठी पात्र उमेदवार मिळत नसल्यास दिव्यांग आरक्षण प्रवर्गातील उमेदवारांना विहित करण्यात

आलेल्या अटी व शर्तीमध्ये सुट देऊन करता येईल. परंतु असे करताना विहित अपंगत्वाच्या प्रमाणात कोणतीही सुट देता येणार नाही. सुट देण्यात आलेल्या अटी व शर्तीचा लाभ खुला व सामाजिक आरक्षण प्रवर्गातील सर्व उमेदवारांना एकसारखा देण्यात यावा.

११. मागणीपत्र सादर करतांना निवड प्राधिकरणास सादर करावयाचे प्रमाणपत्र :- दिव्यांग अधिनियमातील तरतुदींची काटेकोर अंमलबजावणी करून पद भरती करण्यात यावी. यासाठी सोबत जोडलेल्या "प्रपत्र ब" मध्ये विहित नमुन्यात मागणीपत्र सादर करताना सक्षम प्राधिकाऱ्याने प्रमाणीत करावे. तसेच प्रथम नियुक्तीच्या वेळी नियुक्ती प्राधिकारी यांनी संबंधित उमेदवार दिव्यांगासाठी विहित करण्यात आलेल्या टक्केवारीत अपंगत्व असल्याची खात्री करून आरक्षणाचा लाभ घेण्यास पात्र असल्याचीही खातरजमा करील.

१२. केंद्र शासनाने दि. १५.०१.२०१८ च्या कार्यालयीन आदेशात दिव्यांगांसाठी पदोन्नतीमध्ये आरक्षणाची तरतूद ठेवलेली नाही. परंतु दिव्यांग हक्क अधिनियम, २०१६ मध्ये संबंधित राज्य शासनास पदोन्नतीमध्ये आरक्षणाबाबतचे अधिकार देण्यात आलेले आहेत. राज्य शासन नेहमीच केंद्र शासनाच्या धोरणाची अंमलबजावणी करत आले आहे. केंद्र शासनाने सन १९९८ मध्ये दिव्यांगांना गट क व ड च्या पदावर पदोन्नतीसाठी आरक्षण दिले होते. राज्य शासनाने त्याची अंमलबजावणी दिनांक ५/०३/२००२ च्या शासन निर्णयान्वये केली आहे. तेव्हा गट क व ड च्या दिव्यांग कर्मचाऱ्यांना पदोन्नतीसाठी उक्त तरतूद जशीच्या तशी सुरू राहतील. गट अ व ब च्या पदावरील पदोन्नतीसाठी आरक्षण विहित करण्याचा निर्णय केंद्र शासनाच्या निर्णयानंतर यथावकाश घेण्यात येईल.

हे आदेश शासकीय / निमशासकीय सेवा, शासनाचे उपक्रम, महामंडळे, मंडळे, शासन अनुदानित संस्था व ज्यांना मार्गदर्शक सूचना देण्याचा अधिकार शासनास आहे अशा सर्व संस्था व सेवा यामधील नियुक्त्यांसाठी लागू राहतील.

सादर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०५२८१४४२२८४९०७ असा आहे. हा शासन निर्णय डिजिटल स्वाक्षरीने साक्षिकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

**Tikaram Waman
Karpate**

Digitally signed by Tikaram Waman Karpate
DN: c=IN, o=Government of Maharashtra, ou=General
Administration Department, postalCode=400032, st=Maharashtra,
2.5.4.20=c979966232346dbf686f6189c08328de56f131fa7d6c0
e149c3a8c1426,
serialNumber=33955590b57a09f0410958c8191e7389cf5eda3fac
6e9f2636e7bb4319d, cn=Tikaram Waman Karpate
Date: 2019.05.29 16:59:39 +05'30'

(टि.वा.करपते)

उप सचिव, महाराष्ट्र शासन

प्रति,

१. मा. विरोधीपक्ष नेता, महाराष्ट्र विधानसभा/ विधानपरिषद, महाराष्ट्र विधानमंडळ सचिवालय,
मुंबई-३२

२. मा. सर्व सन्माननिय विधानसभा/ विधानपरिषद, व संसद सदस्य महाराष्ट्र राज्य
३. मा. राज्यपालांचे सचिव, राजभवन, मलबारहिल, मुंबई- ३२
४. मा. मुख्यमंत्र्यांचे प्रधान सचिव/सचिव, मंत्रालय, मुंबई-४०० ०३२.
५. शासनाचे सर्व अपर मुख्य सचिव / प्रधान सचिव / सचिव
६. महाराष्ट्र विधानमंडळ सचिवालय, (विधान परिषद) विधानभवन, मुंबई-४०० ०३२.
७. प्रधान सचिव, महाराष्ट्र विधानमंडळ सचिवालय, (विधान सभा) विधानभवन, मुंबई-४०० ०३२.
८. महालेखापाल, लेखा व अनुज्ञेयता, महाराष्ट्र-१, मुंबई,
९. महालेखापाल, लेखा व अनुज्ञेयता, महाराष्ट्र-२, नागपूर,
१०. महासंचालक, माहिती व जनसंपर्क संचालनालय, मंत्रालय, मुंबई-४०० ०३२
११. प्रबंधक, उच्च न्यायालय, मुळ न्याय शाखा, मुंबई, औरंगाबाद, नागपूर.
१२. प्रबंधक, उच्च न्यायालय, अपील शाखा, मुंबई, औरंगाबाद, नागपूर.
१३. प्रबंधक, महाराष्ट्र प्रशासकीय न्यायाधिकरण, मुंबई, औरंगाबाद, नागपूर.
१४. प्रबंधक, लोक आयुक्त व उप लोक आयुक्त, मुंबई.
१५. सर्व विभागीय आयुक्त/सर्व जिल्हाधिकारी, महाराष्ट्र राज्य.
१६. सर्व जिल्हा परिषदांचे मुख्य कार्यकारी अधिकारी, महाराष्ट्र राज्य.
१७. सचिव, महाराष्ट्र लोकसेवा आयोग, मुंबई.
१८. उप सचिव (आस्थापना शाखा), सर्व मंत्रालयीन विभाग, मंत्रालय, मुंबई-३२
१९. मा. मुख्य सचिव यांचे स्वीय सहायक, मंत्रालय, मुंबई-४०० ०३२.
२०. सर्व मंत्री/राज्यमंत्री यांचे खाजगी सचिव, मंत्रालय, मुंबई-४०० ०३२.
२१. सचिव, राज्य निवडणूक आयोग, मुंबई- ४०० ०३२.
२२. सचिव, राज्य माहिती आयोग, मुंबई-४०० ०३२.
२३. सरकारी वकील, उच्च न्यायालय, मुळ शाखा व अपील शाखा, मुंबई, औरंगाबाद, नागपूर,
२४. सरकारी वकील, महाराष्ट्र प्रशासकीय न्यायाधिकरण, मुंबई, औरंगाबाद, नागपूर,
२५. सर्व महानगरपालिकांचे आयुक्त,
२६. सर्व मुख्याधिकारी, नगरपरिषदा/नगरपालिका,
२७. विधीमंडळ ग्रंथालय, महाराष्ट्र विधानभवन, मुंबई (१० प्रती),
२८. सर्व महामंडळे, मंडळे आणि सार्वजनिक उपक्रम यांचे व्यवस्थापकीय संचालक,
२९. सर्व मान्यताप्राप्त राजकीय पक्षांची मध्यवर्ती कार्यालये, महाराष्ट्र राज्य,
३०. निवड नस्ती/कार्यासन १६-अ.

(सामान्य प्रशासन विभाग, शासन निर्णय क्र. दिव्यांग २०१८/प्र.क्र.११४/१६-अ, दि. २८ मे, २०१९ सोबतचे सहपत्र)

प्रपत्र अ

दिव्यांग व्यक्ती अधिनियम २०१६ मधील तरतुदीनुसार दिव्यांगाच्या पद भरतीची माहिती ठेवण्यासाठी

बिंदूनामावलीचा विहित नमुना

भरती वर्ष	पदाचे नाव	रोटेशन क्रमांक	बिंदू क्रमांक	दिव्यांगाच्या खालील विविध प्रकारांपैकी विहित दिव्यांगत्व असलेल्या व्यक्तीसाठी सुनिश्चित करण्यात आलेले आहे काय				आरक्षित किंवा अनारक्षित (आरक्षित असल्यास ज्या सुनिश्चित प्रकारासाठी आरक्षित असेल तो गट नमूद करावा)	ज्या व्यक्तीची नियुक्ती करण्यात आली त्याचे नाव व नियुक्तीचा दिनांक	नियुक्त करण्यात आलेल्या व्यक्तीचा अ, ब, क, (ड व इ) मधील प्रकार	शेरा
				अ	ब	क	(ड व इ)				

(सामान्य प्रशासन विभाग, शासन निर्णय क्र. दिव्यांग २०१८/प्र.क्र.११४/१६-अ, दि. २८ मे, २०१९ सोबतचे सहपत्र)

प्रपत्र - ब

मागणीपत्रासोबत सादर करण्याचे प्रमाणपत्र

प्रमाणित करण्यात येते की, दिव्यांग अधिनियम २०१६ जो दिनांक १९/०४/२०१८ रोजी अंमलात आलेला आहे. त्यामधील तरतुदीनुसार दिव्यांग व्यक्तीसाठी विहित करण्यात आलेल्या आरक्षणाच्या काटेकोर अंमलबजावणीची काळजी घेवून हे मागणीपत्र पाठविण्यात येत आहे. सोबतच्या मागणीपत्रात देण्यात आलेली रिक्त पदे हे बिंदू क्रमांक --- वरील चक्री क्रमांक --- मधील १०० बिंदूनामावलीतील रोस्टरमधील ----- इतकी रिक्त पदे विहित दिव्यांग असलेल्या व्यक्तीसाठी आरक्षित आहे.

सक्षम नियुक्ती प्राधिकारी

सावित्रीबाई फुले पुणे विद्यापीठ
(पुर्वीचे पुणे विद्यापीठ)



परिपत्रक क्र. १२४/२०२३

विषय : महाविद्यालयातील सुरु असलेल्या शिक्षकी पदांच्या भरतीप्रक्रियेत दिव्यांग आरक्षणाची अंमलबजावणी करण्याबाबत...

संदर्भ : मा. शिक्षण संचालक, उच्च शिक्षण, महाराष्ट्र राज्य यांचे पत्र क्र. उशिासं/२०२३/दिव्यांग आरक्षण/मवि-१/६२३५, दि. १६ मे, २०२३.

उपरोक्त विषय व संदर्भिय पत्रास अनुसरून सावित्रीबाई फुले पुणे विद्यापीठाशी संलग्नित सर्व महाविद्यालये/ परिसंस्था यांना कळविण्यात येते की, मा. शिक्षण संचालक, उच्च शिक्षण, महाराष्ट्र राज्य यांनी उच्च शिक्षण विभागाच्या अधिकार कक्षेतील अशासकीय महाविद्यालयातील सुरु असलेल्या शिक्षकी पदभरती प्रक्रियेत दिव्यांग आरक्षण धोरणाच्या अंमलबजावणीबाबत निर्देश दिलेले आहेत. (सोबत: प्रत)

दि. २८ डिसेंबर, २०१६ रोजी प्रकाशित दिव्यांगांचे अधिकार कायदा २०१६, विद्यापीठ अनुदान आयोगाची अधिसूचना दि. १८ जुलै, २०१८ मधील नियमांचे तसेच शासन निर्णय क्र. दिव्यांग/२०१८/प्र.क्र.११४/१६अ दि. २९ मे, २०१९ व वेळोवेळी निर्गमित करण्यात आलेल्या शासन निर्णयांचे पालन होणे अत्यावश्यक आहे. त्यानुसार संस्था/महाविद्यालयांनी दिव्यांग आरक्षणाची अंमलबजावणी करण्याच्या दृष्टीने आवश्यक कार्यवाही करणे अनिवार्य आहे.

उपरोक्त राजपत्रामध्ये नमूद केल्यानुसार रिक्त पदांच्या ४ % पेक्षा कमी नाही एवढी पदे दिव्यांगांसाठी आरक्षित करण्याबाबत निर्देश दिलेले असल्याने दिव्यांग आरक्षण एकूण मंजूर पदांवर न ठरविता तत्कालीन रिक्त पदांवर निश्चित करण्यात येत आहे. सावित्रीबाई फुले पुणे विद्यापीठाशी संलग्नित अनुदानित, विना-अनुदानित तसेच कायम विना-अनुदानित महाविद्यालयांची प्राथमिक तपासणी विद्यापीठाच्या आरक्षण कक्षामार्फत करण्यात येते. सदर प्राथमिक तपासणी दरम्यान उपरोक्त नमूद सन २०१६ च्या अधिनियमास अनुसरून रिक्त पदांच्या ४% पेक्षा कमी नाही एवढी पदे आरक्षित राहणारी दिव्यांगांची पदसंख्या संबंधित महाविद्यालयांना कळविण्यात येते. प्राथमिक तपासणी झाल्यानंतर सदर बिंदूनामावलीची अंतिम तपासणी मा. सहायक आयुक्त, मागासवर्ग कक्ष, पुणे विभाग (पुणे जिल्ह्यातील महाविद्यालयांसाठी) आणि नाशिक विभाग (अहमदनगर आणि नाशिक जिल्ह्यातील महाविद्यालयांसाठी) यांच्यामार्फत करण्यात येते. मा. सहायक आयुक्त, मागासवर्ग कक्ष हे अंतिम तपासणी अधिकारी असल्याने अंतिम बिंदूनामावली तपासणी अहवालानुसार जाहिरातीची व पदभरतीची पुढील प्रक्रिया महाविद्यालयांकडून राबविण्यात यावी.

यासोबतच दिव्यांग अर्जदार मुलाखतीकरीता पात्र ठरल्यास निवडसमितीमध्ये दिव्यांग प्रतिनिधीचा समावेश असणे अनिवार्य आहे. याबाबत महाविद्यालयांकडून वेळोवेळी विद्यापीठास अवगत करण्यात यावे, जेणेकरून निवड समितीमध्ये दिव्यांग प्रतिनिधीचा समावेश करण्यात येईल.

Ministry of Law and Justice यांच्याकडून प्रसिद्ध करण्यात आलेल्या The Rights of Persons with Disabilities Act, २०१६ च्या राजपत्राची प्रत माहितीकरीता सोबत जोडण्यात येत आहे. उपरोक्त विषय व संदर्भिय पत्रास अनुसरून सावित्रीबाई फुले पुणे विद्यापीठाशी संलग्नित सर्व महाविद्यालये /परिसंस्था यांना कळविण्यात येते की, पदभरती प्रक्रियेत दिव्यांग आरक्षण धोरणाची काटेकोरपणे अंमलबजावणी करण्यात यावी.

गणेशखिड, पुणे-४११००७)
जा. क्र. :आरक्षण/३११-२२/२०२४)
दिनांक: २३/०६/२०२३)

(डॉ. दिपक माने)
प्रभारी कुलसचिव

प्रत माहितीसाठी व योग्य त्या कार्यवाहीसाठी:-

१. मा.प्राचार्य/संचालक, सर्व संलग्नित महाविद्यालये/मान्यता प्राप्त परिसंस्था पुणे, अहमदनगर व नाशिक
- सदरहू परिपत्रक संबंधितांच्या निदर्शनास आणावे, ही विनंती.
२. कार्यालयीन संचिका



आरक्षण कक्ष
स. कु. पु. वि. पुणे
आवक क्र. 441
दि. 18/05/23

मा. कुलसचिव यांचे कार्यालय
सावित्रीबाई फुले पुणे विद्यापीठ
(पूर्वीचे पुणे विद्यापीठ)
आवक क्र. आ/ 3432
दिनांक: 18/05/2023
जाचक दिनांक: 18/05/2023
विभाग: Reservation Cell

महाराष्ट्र शासन
शिक्षण संचालनालय, (उच्च शिक्षण),
महाराष्ट्र राज्य, मध्यवर्ती इमारत, पुणे-४११ ००१.

Web : www.dhepune.gov.in

E-mail : mayi.dhepune@gov.in

फोन नं. ०२०/२६१२२११९, २६०५१५१२, २६१३०६२७, २६१२४६३९

फॅक्स नं. ०२०/२६१११५३

क्र.उशिंस/ २०२३/दिव्यांग आरक्षण/मवि-१/ ६३३५

दिनांक- ११.०५.२०२३

16 MAY 2023

प्रति,

कुलसचिव,
सर्व अकृषि विद्यापीठे

विषय: महाराष्ट्र राज्यातील अनुदानित उच्च महाविद्यालयांमधील सुरु असलेल्या २०८८ प्राध्यापक पदांच्या दिव्यांग आरक्षणाची व १८ जुलै २०१८ रोजी विद्यापीठ अनुदान आयोगाद्वारे (युजीसी) प्रकाशित भारताच्या राजपत्रातील नियम क्र. ५.१ (a) vi मधील तरतुदीची अंमलबजावणी करणेबाबत.

- संदर्भ -१. शासन पत्र क्र. संकीर्ण-२०२३/ प्र.क्र. २२८/ मशि-५ दिनांक २.०५.२०२३
२. दिव्यांगांचे अधिकार अधिनियम २०१६, दिनांक २८ डिसेंबर, २०१६
३. विद्यापीठ अनुदान आयोगाची अधिसूचना दिनांक १८ जुलै २०१८
४. उच्च व तंत्र शिक्षण विभाग, शासन निर्णय (शुध्दीपत्रक) क्र. Misc-२०१८/C.R.५६/१८/ UNI-१ दिनांक- १० मे, २०१९
५. सामान्य प्रशासन विभाग, शासन निर्णय क्र. दिव्यांग २०१८/ प्र.क्र. ११४/१६अ दिनांक- २९ मे, २०१९
६. मा. आयुक्त, दिव्यांग कल्याण महाराष्ट्र राज्य, पुणे यांचे पत्र क्र. दि.कआ/ प्र-संघटना-प्र-७/ प्राध्यापक संघ/ अहमदनगर/ २०२२-२३ दि. ०३.०३.२०२३

DR-Res cell

उपरोक्त विषयी संदर्भांकीत शासन पत्राच्या अनुषंगाने कळविण्यात येते की, महाराष्ट्रातील उच्च शिक्षण विभागाच्या अधिकारक्षेत्रातील अशासकीय अनुदानित कला, विज्ञान, वाणिज्य, विधी व शिक्षणशास्त्र महाविद्यालयातील दि. १.१०.२०१७ च्या विद्यार्थीसंख्येवर आधारीत शिक्षक व शिक्षकेत्तर पदांच्या आकृतीबंधास शासन निर्णय क्र. आढावा-१५१३/ प्र.क्र. १२५/ मशि-५ दि. ३.११.२०१८ अन्वये अंतरिम मान्यता देण्यात आलेली आहे. सदर मान्यतेच्या अनुषंगाने उक्त महाविद्यालयांतील शिक्षक व शिक्षकेत्तर पदांच्या भरतीस काही नियम व अटीच्या अधिन राहून मान्यता देण्यात आली आहे.

उपरोक्त शासन निर्णय दि. ३.११.२०१८ ची अंमलबजावणी करण्यास्तव विहित करण्यात आलेल्या पध्दतीनुसार सदर पदे भरण्यासाठी शासनाच्या ना-हरकत प्रमाणपत्राची आवश्यकता असून त्यानुसार संबंधित प्रत्येक संस्था/ महाविद्यालयाने कार्यवाही करणे आवश्यक आहे. याच कार्यवाहीचा एक

भाग म्हणजे संस्था/ महाविद्यालयाची विद्वानांमधील तयार करून ती संबंधित विद्यापीठातील मागास वर्ग कक्षाकडून प्रमाणीत करून घेणे होय. पदभरती करताना शासनाच्या आरक्षण धोरणाच्या अंमलबजावणीबाबत वारंवार शासनस्तरावरून सूचना देण्यात आलेल्या आहेत. पदभरतीबाबत शासन निर्णय दि. ३.११.२०१८ च्या शासन निर्णयापूर्वी पासून आरक्षण धोरणाचे नियम ठरविण्यात आलेले आहेत. संस्था/ महाविद्यालयांकडून सदर धोरणाचा पाठपुरावा करण्यात येत असल्याचे दिसून येते.

सदर पदभरतीमध्ये मागासवर्गीय कक्षाच्या आरक्षण धोरणाची अंमलबजावणी करण्याबरोबरच केंद्र शासनाच्या कायदा व न्याय विभागाचे राजपत्र दि. २८ डिसेंबर २०१६ रोजी प्रकाशित दिव्यांगांचे अधिकार कायदा २०१६ तसेच विद्यापीठ अनुदान आयोगाची अधिसूचना दि. १८ जुलै २०१८ मधील नियमांचे तसेच संदर्भांकीत शासन निर्णयांचे पालन होणे अत्यावश्यक आहे. त्यानुसार संस्था/ महाविद्यालयांनी दिव्यांग आरक्षणाची अंमलबजावणी करण्याच्या दृष्टीने आवश्यक कार्यवाही करणे अनिवार्य आहे. तथापी सदर नियमांची अंमलबजावणी होत नसल्याची बाब समोर आली असल्याने दिव्यांग आरक्षण धोरणाची अचूक व परिणामकारक अंमलबजावणी करण्याबाबत योग्य ती कार्यवाही करण्याची आपल्या स्तरावर दक्षता घेण्यात यावी.

तसेच विद्यापीठ अनुदान आयोगाच्या दिनांक १८ जुलै २०१८ रोजीच्या भारताच्या राजपत्रात मार्गदर्शक सूचना प्रकाशित केलेल्या आहेत. या राजपत्रातील कलम क्र. ५.१(a) vi तसेच उच्च व तंत्र शिक्षण विभाग, शासन निर्णय (शुध्दीपत्रक) क्र. Misc- २०१८/C.R.५६/१८/ UNI-१ दिनांक- १० मे, २०१९ मधील तरतूदीनुसार देशातील विद्यापीठे आणि महाविद्यालयांमधील सहाय्यक प्राध्यापक निवडीसाठी संगठीत करण्यात येणाऱ्या निवड समितीतील सदस्यांत जर अनुसूचित जाती/ जमाती/ ओबीसी/ अल्पसंख्यांक/ महिला/ विविध- अपंग यापैकी कोणत्याही प्रवर्गातील उमेदवार अर्जदार असल्यास, त्या प्रवर्गातील प्रतिनिधीत्व करणारा शिक्षणतज्ञ कुलगुरूंनी प्रतिनिधी म्हणून नामनिर्देशित केले पाहिजेत. या नियमान्वये दिव्यांग उमेदवार जर अर्जदार असेल तर दिव्यांग प्रतिनिधी निवड समितीत मा. कुलगुरूंनी नामनिर्देशित करणे आवश्यक आहे. या तरतूदीनुसार मा. कुलगुरूंनी आवश्यक ती कार्यवाही करावी. तसेच दिव्यांग आरक्षण धोरणाच्या अंमलबजावणीबाबत कार्यवाही करण्याच्या सूचना आपल्या अधिपत्याखालील सर्व अशासकीय अनुदानित महाविद्यालयांना आपल्या स्तरावरून तात्काळ देण्यात याव्यात.

सोबत- वरीलप्रमाणे.



(डॉ. शैलेंद्र देवळाणकर)
प्र. शिक्षण संचालक, उच्च शिक्षण,
महाराष्ट्र राज्य, पुणे-१.

प्रत -१.मा. प्रधान सचिव, उच्च व तंत्र शिक्षण, विभाग, मंत्रालय, मुंबई यांना माहितीस्तव सविनय सादर.

२.मा. आयुक्त, दिव्यांग कल्याण महाराष्ट्र राज्य, पुणे.

३.सर्व विभागीय सहसंचालक (उच्च शिक्षण)

२/- दिव्यांग आरक्षण धोरणाच्या अंमलबजावणीबाबत विद्यापीठ अनुदान आयोगाने दिलेल्या निर्देशानुसार संबंधित विद्यापीठांकडून कार्यवाही केली जाईल याबाबत विभागीय सहसंचालक, उच्च शिक्षण यांनी दक्षता घ्यावी.

